

**RAPPORT TA' L-EZAMINATURI
FUQ IL-KONKORS TA' ESSAYS
DWAR MALTA U L-INKORONAZZJONI
TAL-MAESTA' TAGHHA R-REGINA
ELIZABETTA II**

GHALL-KONKORS ta' Essays imniedi mill-Kumpannija tar-Rediffusion bil-ghajnuna u l-kooperazzjoni tal-“Għaqda tal-Kittieba tal-Malti”, daħlu 31. Sitta minnhom ġew maqlugħha 'l barra mill-konkors, wieħed għax l-essay kien bl-Ingliz, iefor għax kien poeżija, iefor għax ma-laħhaqx in-numru ta' kliem kif inhu mitlub fir-Regulamenti tal-Konkors u t-tlieta l-oħra għax bagħtulna isimhom u l-indirizz mhux magħluqin f'envelop għalihom.

Il-hsieb ta' dan il-Konkors kien sabiex il-kittieba tagħna jagħtu espressjoni letterarja lis-sentimenti tagħhom dwar Malta u l-Inkoronazzjoni tal-Maestà Tagħha r-Regina Elizabetta II.

Il-Gurija, wara li stħarrġet bir-reqqa x-xogħlijiet li ntbagħtu, thoss li għandha tħisser il-leħma illi, fil-biċċa l-kbira ta' l-essays, il-livell letterarju ma kienx ġholi. Hafna wrew illi ma jafux x'inhuma l-kwalitajiet letterarji li jifformaw l-essay; oħrajn urew li ma jafux iħaddmu l-imma-ġinazzjoni tagħhom fuq suggett hekk profond u interessanti; oħrajn qabdu u għamlu traduzzjoni minn ktieb ta' l-Istorja ta' l-Ingilterra waqt li nqatgħu ġħal kollex mit-tema prinċipali, jiġifieri Malta u l-Inkoronazzjoni; u oħrajn għamlu katalgu shiħ tal-festi u celebrazzjonijiet li għadhom isiru hawn Malta.

Jidher illi l-biċċa l-kbira ta' dawk li dāħlu għal dan il-Konkors ma għandhomx dik il-bażi kulturali shiha li tagħti lewn, qawwa u ħajja lill-kitba, u lanqas ma għandhom dik is-sensibiltà meħtieġa li ggħagħal-hom jinterpretaw b'sens fin il-ġrajjiet li rabtu 'i Malta mar-Reġina Elizabetta, II.

Iżda din il-kritika l-Gurija mhix qed tagħmilha għal tlieta mill-essays li fugħom ser tikkommenta aktar 'il qanddiem.

Is-sistema ta' czami li fuqu mxiex il-Gurija k'en: Ideat u immaginazzjoni; originalità u rabta artistika fit-trattament tas-suġġett; stil u sengħa tal-kelma.

Kitba tajiba tingħaraf mill-kwalitata ta' l-ideat li l-kittieb jagħraf jagħti li ix-xogħlijet tiegħu, bhalna wkoll mill-immaginazzjoni li biha jittrasse forma l-hisibijiet u s-sentimenti tiegħu u jaġħihom libsa li ssebbahhom u, għathekk, jingħogbu aktar. Iżda ma' l-ideat u l-immaginazzjoni, l-awtur irid jagħraf jagħi trattività originali bis-suġġett, trattamenti li fib tiu haxx qawwija l-personalità u l-individwalità tiegħu ta' kħtieb.

Ma' dawn il-kwalitajiet li huma mill-iż-żejjed essenziali fit-tiswir ta' l-essays, il-Gurija qieset ukoll l-istil u, ma' l-istil, is-sengħa tal-kelma. F'haġ-na mill-essays l-isti lu dghajnejf, ma fibx dik il-qawwa u dak il-ġmiel letterarju li jorġom u jsebbah l-ideat, u l-kelma u l-idjoma Maltija bosta drabi huma migejjba u bla ħajja. Dan juri f'haġ-na mill-kittieba nuzzas ta' cesperjenza, ta' kultura u ta' taħrifil fil-kitba ta' l-essays. Iżda dan ma ġihoodx għall-essays ta' "Pertinax", "Red, White and Blue" u "Coeur de Malte" li għandhom stil konċiż, mexxej, maħdum bis-sengħa wisq aħjar minn ta' l-ohraji.

Il-Gurija, wara li studjat bir-reċċa l-kwalità ta' l-essays li ntbagħtu ghall-İ-Konkors, iddeċċidiet li l-premijiet jingħataw kif jidher hawn taħt:

L-Ewwel Premju: Pertinax: Gużże Orlando Smith, 167, Brtaunia Street, Valletta

It-Tieni Premju jinqasam bejn: "Red, White and Blue": Gorg Stevens, 51, Triq Bormla, Rahaħ il-Ġdid; u "Coeur de Malte": Gużże Ghigo, Assumption House, St. Monica Str., Paola.

"Pertinax" iħaddem l-immaginazzjoni fil-metodu u l-iżvilupp tas-suġġett. Effettivi ħafna l-introduzzjoni u l-konklużjoni. L-awtur jidhol fil-profundità tas-suġġett, ghalkemm fuq it-tema principali seta' daħal fit-aktar kieni. Il-kelma Maltija jaf iżewwaqha u biha jagħti l-ilwien tal-fantasija li jogħġibu illu. Imma seta' kien inqas sentenziuż.

"Coeur de Malte" għarraf b'immaginazzjoni tajba jidħħal u jnaqqax ġrajjiġiet storiċi, ghalkemm seta' jorbothom b'logika aħjar. Certi riflessjoni nijiet kienu originali ħafna. Seta' wera qawwa akbar fl-introduzzjoni kemm ukoll fil-konklużjoni. L-istil hu maħdum tajjeb b'kelma sempliċi, ċara u mexxejja.

"Red, White and Blue" tana ideat maħsuba u mfissra tajjeb. Ir-rabba ta' Malta u l-Inkoronazzjoni hi maqlugħha bis-sengħa. Iżda l-awtur ma żammix dejjem is-serjetà u d-dinjità ta' l-ideat meta fit-tieni parti ta' l-essay waqa' f'enumerazzjoni taċ-ċelebrazzjonijiet f'Malta.

L-istil hu tajjeb, ghalkemm waqtiet niltaqgħu ma' kostruzzjoni fit-ieba. Il-kelma bi mżewqa u mirquma.

Il-Gurija hi tal-feluna illi ftit huma dawk li huma mrawma biżżejjed fis-sengħa tal-kitba u fil-qari ta' awturi Maltin u barranin. Biex wieħed jikteb tajjeb, jeħtieg li jkollu studji profondi ta' letteraturi barranin u għandu jżomm dejjem f'moħlu illi mhux il-kwantità li tiswa, imma l-kwalità.